

Varaha Stotram in English

jitaṃ jitaṃ tē:'jita yajñabhāvanā
trayīṃ tanūṃ svāṃ paridhunvatē namaḥ |
yadrōmagartēṣu nililyuradhvarāḥ
tasmai namaḥ kāraṇasūkarāya tē || 1 ||

rūpaṃ tavaitannanu duṣkṛtātmanām
durdarśanaṃ dēva yadadhvarātmakaṃ |
chandāṃsi yasya tvaci barhirōma-
ssvājyaṃ dṛṣi tvaṅghriṣu cāturhōtram || 2 ||

sruktuṇḍa āsītsruva īśa nāsayō-
riḍōdarē camasāḥ karṇarandhrē |
prāśitramāsyē grasanē grahāstu tē
yaccarvaṇantē bhagavannagnihōtram || 3 ||

dīkṣānujanmōpasadaḥ śirōdharaṃ
tvaṃ prāyaṇīyō dayanīya damṣṭraḥ |
jihvā pravargyastava śīrṣakaṃ kratōḥ
sabhyāvasathyaṃ citayō:'savō hi tē || 4 ||

sōmastu rētaḥ savanānyavasthiḥ
saṃsthāvibhēdāstava dēva dhātavaḥ |

satrāṇi sarvāṇi śarīrasandhi-
stvaṁ sarvajñaḥkraturīṣṭibandhanaḥ || 5 ||

namō namastē:’khilayantradēvatā
dravyāya sarvakratavē kriyātmanē |
vairāgya bhaktyātmajayā:’nubhāvita
jñānāya vidyāguravē namō namaḥ || 6 ||

damṣṭrāgrakōṭyā bhagavaṁstvayā dhṛtā
virājatē bhūdhara bhūssabhūdharā |
yathā vanānnissaratō datā dhṛtā
mataṅgajēndrasya sa patrapadminī || 7 ||

trayīmayam rūpamidam ca saukaram
bhūmaṅḍalē nātha tadā dhṛtēna tē |
cakāsti śṛṅgōḍhaghanēna bhūyasā
kulācalēndrasya yathaiva vibhramaḥ || 8 ||

saṁsthāpayainām jagatām satasthuṣām
lōkāya patnīmasi mātaram pitā |
vidhēma cāsyai namasā saha tvayā
yasyām svatējō:’gnimivāraṇāvadhāḥ || 9 ||

kaḥ śraddhadhītānyatamastava prabhō
rasāṁ gatāyā bhuvā udvibarhaṇaṁ |
na vismayō:'sau tvayi viśvavismayē
yō māyayēdaṁ sasṛjē:'ti vismayam || 10 ||

vidhunvatā vēdamayaṁ nijam vapu-
rjanastapaḥ satyanivāsinō vayaṁ |
saṭāśikhōddhūta śivāmbubindubhi-
rvimṛjyamānā bhṛśamīśa pāvitāḥ || 11 ||

sa vai bata bhraṣṭamatistavaiṣa tē
yaḥ karmaṇāṁ pāramapāra karmaṇaḥ |
yadyōgamāyā guṇa yōga mōhitam
viśvaṁ samastaṁ bhagavan vidhēhi śam || 12 ||

iti śrīmadbhāgavatē mahāpurāṇē tṛtīyaskandhē śrī varāha
prādurbhāvōnāma trayōdaśōdhyaḥ |